


Layihənin istiqaməti: Azərbaycanın dövlətçilik tarixinin, milli adət-ənənələrinin, elm və mədəniyyətinin təbliği

№ 31 (1879) 15 fevral 2019-cu il

(əvvəli ötən sayılarımızda)

Teymuri qoşunun Azərbaycan-dan çıxarılması, qaraqoyunluların Azərbaycanın cənubunda möhkəm-lənməsi Qara Yusiflə Sultan Əhməd arasındaki münasibətləri pozdu. Qara Yusifin siyasi və hərbi uğurları Sultan Əhmədi qorxuya saldı. O, Qara Yusiflə olan şərtini pozdu. Sultan Əhməd Qara Yusifin üzərinə hü-cuma keçməyə fürsət axtarırırdı.

Bu fürsət 1410-cu ilin yayında ələ düşdü. 1410-cu ilin yayında Sultan Əhməd Qara Yusifin əsas qüvvələrinin Ərizcəna hückum edən Ağqoyunlu tayfa birliyinin başçısı Qara Yuluz Osmana və Amid qalasının hakiminə qarşı vuruşmasından istifadə edərək, Təbrizə hückuma keçdi və şəhəri tutdu. Şirvanşah I İbrahimin oğlu Kəyumər də ona kömək edirdi. Bu, tebii idi. Çünkü bu vaxt Cəlairilər zəif idilər, Şirvan üçün təhlükəli deyildilər. Şirvan qoşunu Sultan Əhmədi müdafiə etməklə Azərbaycanın cənub vilayətlərində möhkəmlənə bilərdi. Bundan xə-bər tutan Qara Yusif Şirvan qoşunundan əvvəl Təbrizə çatdı. 1410-cu il avqustun 30-da Təbriz yaxınlığında Şən-bi-Qazan adlı yerdə Qara Yusiflə Sul-



tan Əhməd arasında döyüş başlandı. Bu döyüdə Cəlairi qoşunu darmadağın edilir, Sultan Əhməd döyüş meydanından qaçıb gizlənməyə çalışarkən Qara Yusifin əlinə keçir. Azərbaycanda və İraqda hakimiyyətdən əl çəkməsi haqqında ondan yazılı iltizam alınaraq ertesi gün edam edilir. Bununla da Cəlairilərin Azərbaycandakı hakimiyyətinə son qoyulur. Qara Yusif oğlu Qiyasəddin şah Mehəmmədi Bağdada canişin göndərdi. Beləliklə, 1410-cu ildə Qaraqoyunlu dövləti yarandı. Şimalda yerləşən Şirvanşahlar dövləti istisna olmaqla qalan Azərbaycan torpaqları, Şərqi Anadolu, Gür-cüstanın şərqi hissəsi, Qərbi İran və İraq bu dövlətin tərkibinə daxil edildi. Təbriz dövlətin paytaxtı oldu. 1411-ci ildə Qara Yusif özünü yox, oğlu Pirbudağı sultan elan etdi. Çünkü dövrün ənənəsinə görə yalnız şah, sultan nəslinə mənsub olanlar qanuni hökm-

dar hesab olunurdular. Uzaqqorən Qara Yusif bunu yaxşı bildiyindən, Pirbudağı sultan Əhmədə oğulluğa vermişdi (həbsxanada olarkən). Ancaq yüksək idarəcilik hüququ Qara Yusifdə qalırdı. Qara Yusif dövrünün böyük şəxsiyyəti idi. O, qüvvətli süvari ordu yaratmışdı, özü Azərbaycanın cənub vilayətlərini, oğlanları isə dövlətin qalan hissəsini idarə edirdilər.

II Şənbə Qazan döyüşündə Şirvanşahların Sultan Əhmədə kömək etməsi Qara Yusifin Şirvana hückum etmesine səbəb oldu. Bu zaman Şirvanşah I İbrahim gürcü hökmərə və şəkili Seyid Əhməd Orlatla ittifaq bağlamışdır. 1412-ci ildə Kür çayı sahilində baş veren döyüdə Şirvanşahların başçılıq etdiyi müttəfiqlərin birləşmiş qoşunu Qara Yusifin qoşunları tərəfindən mağlub edildi. Şirvanşah I İbrahim başda olmaqla müttəfiqlər əsir götürüldü. Qara Yusif əsirləri özü ilə bərabər Təbrizə gətirdi. Təbrizdə Qara Yusif əsir Şirvanşah İbrahimlə danışqlar aparmağa başladı. O, İbrahimdən 1200 İraq tümeni, Şeyx Bəhluldan 200 tümen, qazı Mövlana Zahirəddindən 100 tümen məbləğində can bahası tə-ləb etdi. Bu zaman Təbrizin tacir və sənətkar reisleri, başda Şeyx Əxi Qəssab olmaqla, Qara Yusifin divanına gələrək əger Qara Yusif pul əvəzi-nə mal qəbul etməyə razılıq verəse, Şirvanşahın can bahasını dərhal ödəməyə hazır olduğunu bildirdilər. Qara Yusif buna razı oldu və təbrizlilər Şirvanşahın azad edilməsi üçün Qara Yusifin divanına 1200 tümen məbləğində mal verdilər, əvəzində isə Şeyx İbrahim həmin məbləği Şirvan divanından almaq üçün Əxi Qəssabın və tacirlərin adına bərat kağızları verdi.

Bundan sonra Qara Yusif Şirvanşah I İbrahimim azad edir (digər əsirlər başda Şəki hakimi Seyid Əhməd Orlat və gürcü hökmərə olmaqla hamısı edam edilir). Kür döyüşü nəticəsində Şirvanşahlar qaraqoyunlulardan asılılığı qəbul edirlər.

Qaraqoyunlu dövlətinin ən güclü düşməni Xorasanda qərar tutmuş Teymuri hökmərə Şahruş idi. 1419-cu ildə Qara Yusif böyük ticarət ehe-miyyəti olan Sultaniyyə və Qəzvini tutdu. Qaraqoyunluların şərqə irəliləməsi Şahruxu qəti tədbirlərə əl atmağa sövq etdi. Sultan Şahruş Azerbaycanı, İraqı Qara Yusifin əlində almaq və onu asılı bir hökmərə halına salmaq məqsədi ilə 1420-ci il avqustun 25-də Heratdan 200 minlik ordu ilə Azərbaycana yürüşə başlayır. Sultan Şahru-xun qaraqoyunlularla döyüdən qabaq qələbə namine Quranın Fəth surəsini 12 min dəfə esgərlərinə oxutdurması faktı onun Qara Yusifə necə təhlükəli, ciddi bir rəqib kimi baxdığını təsdiq edir. Teymuri hökmərə Şahruxla sa-vaşa qərar veren Qara Yusif xəste olmasına baxmayaraq, ordusunun Təbrizdə toplanmasına qərar verir. O, dö-yüşə getməzdən önce oğlanlarına yazdığı məktublarda teymuri ordusun-dan çəkiniləcək bir şeyin olmadığını güstərir. Şübəsiz, teymurilərin hərb üsullarını, döyüş qaydalarını, qüvvətli və zəif tərəflərini onun qədər bilen ol-mamışdır. Mənbələr Qara Yusifin müyyən hərbi-taktiki planlar (yenİ ordu tipi) hazırlanması haqda da xəber verirlər. Qaraqoyunlu qoşunu Təbrizdən cənubda Ucan şəhərinin şimal-qərbində yerləşən Səidabad kəndinə gələn zaman Qara Yusifin xəstəliyi daha da ağırlaşır. O, 1420-ci il noyab-



rın 13-də 65 yaşında vəfat edir. Beləliklə, sultan Şahruxla gözlənilən döyüş baş tutur. Qara Yusifin cəsədi Ərcişə aparılaraq dəfn edilir. Qara Yusifin ölümündən sonra Qaraqoyunlu dövləti zəiflədi. Azərbaycan Qaraqoyunlu dövlətinin qurucusu Qara Yusif dövrünün görkəmli sərkərdələrindən və tanınmış simalarından biri olmuşdur. Onun çox mükəmməl sərkərdə olma-sını, igidiyiñi başda teymurilər olmaqla bütün düşmənləri də etiraf etmişlər. Qara Yusifin qələbələri artıq bütün Şərqiye "Azərbaycan qoşunun tü-yəyanı" kimi qiymətləndirilirdi. Qara Yusif ölkəsində quruculuq işlərinə xüsusi diqqət yetirmiş, əhaliyə xoş münasibət göstərərək onları daim diqqətdə saxlamışdır.

Qara Yusif güclü mərkəzi aparat yarada bilməsə də, feodal ara mü-haribələrini bir qədər zəiflətdi, əyanları hakimiyyətlə hesablaşma-ğā məcbur etdi. Tariximizin ən mü-

hüm mərhələlərindən olan bu dövr haqqında ümumilikdə Qaraqoyunlu tayfalarının Azərbaycanda baş vermiş siyasi mübarizədə iştirakı, Qaraqoyunlu-Teymuri münasibətləri, Qaraqoyunlu-Ağqoyunlu münasibətləri, Qara Yusif və onun cəsər ordu başçısı, hökmərə kimi zaman tunelində yeri və rolü barədə Zey-nəddin bin Həmdullah Qəzvininin "Zeyl-e tarix-e qoz de" ("Seçilmiş tarixə"ə əlavə), Nizaməddin Şami-nin "Zəfərnəme" və Əbübəkr Tehra-ninin "Kitabi-Diyarbəkriyyə" adlı əsərlərində geniş və qiymətli mənbədir.

Ə. MƏDƏTOĞLU

AZƏRBAYCAN RESPUBLİKASININ
PREZİDENTİ YANINDA KÜTLƏVİ
INFORMASIYA VASİTƏLƏRİNİN İNKİŞAFINA
DÖVLƏT DƏSTƏYİ FONDUNUN
MƏLİYYƏ YARDIMI İLƏ



Azərbaycan Respublikasının Prezidenti yanında
Kütləvi İnformasiya Vasitələrinin İnkışafına
Dövlət Dəstəyi Fondu



KIVDF

www.kivdf.gov.az

Qaraqoyunlu dövləti